

साई बाबा

काकड आरती

Saibaba Kakad Aarti



1. जोड़नियां कर (भूपाळी)

जोड़नियां कर चरणी ठेविला माथा ।
परिसावी विनंती माझी सदुरूनाथा ॥१॥
असो नसो भाव आलों तुझिया ठाया ।
कृपादृष्टी पाहें मजकडे सदुरूराया ॥२॥

अखंडित असावें ऐसे वाटतें पायीं ।
सांझनी संकोच ठाव थोडासा देई ॥३॥
तुका म्हणे देवा माझी वेडीवांकुडी ।
नामें भवपाश हातीं आपुल्या तोडी ॥४॥

2. उठा पांडुरंगा (भूपाळी)

उठा पांडुरंगा आता प्रभातसमयो पातला
वैष्णावांचा मेळा गरूडपारी दाटला ॥1॥

गरूडपारापासुनी महाद्वारापर्यंत ।
सुरवरांची मांदी उभी जोडूनिया हात ॥2॥

शुक सनकादिक नारद-तुंबर भक्तांच्या कोटी।
त्रिशूल डमरू घेऊनि उभा गिरिजेचा पती ॥3॥

कलीयुगीचा भक्त नामा उभा कीर्तनी ।
पाठीमागे उभी डोळा लावुनियां जनी ॥4॥

३. उठा उठा (भूपाळी)

उठा उठा श्री साईनाथ गुरू चरणकमल दावा । .

आधिव्याधि भवताप वारुनी तारा जडजीवा ॥ध्रु. ॥

गेली तुम्हां सोडूनियां भवतमरजनी विलया ।

परि ही अज्ञानासी तुमची भुलवि योगमाया ।

शक्ति न आम्हां यत्किंचितही तिजला साराया।

तुम्हीच तीतें सारुनि दावा मुख जन ताराया ॥ चा० ॥

भो साईनाथ महाराज भवतिमिरनाशक रवी।

अज्ञानी आम्ही किती तव वर्णावी थोरवी ।

ती वर्णितां भागले बहुवदनि शेष विधि कवी ॥चा०॥

सकृप होउनि महिमा तुमचा तुम्हीच वदवावा ॥

आधि० ॥ उठा० ॥१॥



भक्त मनीं सद्भाव धरूनि जे तुम्हां अनुसरले ।
घ्यायास्तव ते दर्शन तुमचें द्वारिं उभे ठेले ।
ध्यानस्था तुम्हांस पाहुनी मन अमुचें धाले ।
परि त्वद्वचनामृत प्राशायातें आतुर झाले ॥चा०॥
उघडूनी नेत्रकमला दीनबंधु रमाकांता ।
पाहिबा कृपादृष्टी बालका जशी माता ।
रंजवी मधुरवाणी हरी ताप साईनाथ ॥चा० ॥
आम्हीच अपुले काजास्तव तुज कष्टवितो देवा ।
सहन करीशी ऐकुनी द्यावी भेट कृष्ण धावां ॥
उठा उठा० ॥ आधिव्याधि० ॥२॥



4. दर्शन द्या (भूपाळी)

उठा पांडुरंगा आतां दर्शन द्या सकळं ।

झाला अरूणोदय सरली निद्रेची वेळा ॥१॥

संत साधू मुनी अवघे झालेती गोळा ।

सोडा शेजे सुखे आतां बघुद्या मुखकमळा ॥२॥

रंगमंडपी महाद्वारी झालीसे दाटी ।

मन उतावीळ रूप पहावया दृष्टी ॥३॥

राही रखुमाबाई तुम्हां येऊं द्या दया ।

शेजे हालवूनी जागे करा देवराया ॥४॥

गरूड हनुमत उभे पाहती वाट ।

स्वर्गीचे सुरवर घेऊनि आले बोभाट ॥ ५ ॥

झाले मुक्तद्वार लाभ झाला रोकडा ।

विष्णुदास नामा उभा घेऊनि कांकडा ॥६॥

५. पंचारती (अभंग)

घेउनियां पंचारती । करूं बाबांसी आरती ॥

करूं साईसी० ॥१॥

उठा उठा हो बांधव । ओंवाळू हा रमाधव ॥

साई र० ॥ओं० ॥२॥

करूनिया स्थिर मन । पाहूं गंभीर हे ध्यान ।

साईचे हे० ॥पा० ॥३॥

कृष्णनाथा दत्तसाई । जडो चित्त तुझे पायी ॥

साई तु० ॥ जडो० ॥४॥

६. चिन्मयरूप काकड आरती

काकड आरती करीतों साईनाथ देवा ।

चिन्मयरूप दाखवीं घेऊनि बालक-लघुसेवा ॥धु० ॥

काम क्रोध मद मत्सर आटुनी कांकडा केला ।

वैराग्याचे तूप घालुनी मी तो भिजविला ।

साईनाथगुरूभक्तिज्वलनें तो मी पेटविला ।

तवृत्ती जाळूनी गुरूनें प्रकाश पाडीला ।

द्वैत-तमा नासूनी मिळवी तत्स्वरूपी जीवा । ॥ चि० ॥१॥

भू-खेचर व्यापूनी अवघे हृत्कमलीं राहसी ।

तोचि दत्तदेव शिरडी राहुनी पावसी ।

राहनी येथे अन्यत्रहित भक्तांस्तव धावसी ।

निरसुनिया संकटा दासा अनुभव दाविसी ।

न कळे त्वल्लीलाही कोण्या देवा वा मानवा ॥ ॥ चि० ॥२॥

त्वद्यशदुदुंभीने सारे अंबर हे कोंदलें ।

सगुण मूर्ति पाहण्या आतुर जन शिरडी आले ।

प्राशुनी त्वद्वचनामृत अमुचे देहभान हरपलें ।

सोडूनियां दुरभिमान मानस त्वच्चरणीं वाहिले ।

रुपा करूनियां साईमाउले दास पदरी घ्यावा ॥ ॥ चि० ॥का० ॥चि०

७. पंढरीनाथा काकड आरती

भक्तिचिया पोटीं बोधकांकडा ज्योती ।
पंचप्राण जीवेंभावे ओवाळू आरती ॥१॥ .

ओवाळू आरती माझ्या पंढरीनाथा ।
दोन्ही कर जोडोनी चरणी ठेविला माथा ॥ध्रु.॥

काय महिमा वर्ण आतां सांगणे किती ।

कोटी ब्रह्महत्या मुख पाहतां जाती ॥२॥

राई रखुमाबाई उभ्या दोघी दो बाहीं।

मयुरपिच्छ चामरें ढाळिति ठायी ठायी ॥३॥

तुका म्हणे दीप घेउनि उन्मनीत शोभा ॥

विटेवरी उभा दिसे लावण्यगाभा ॥ ४ ॥ ओवाळू॥

८. पद (उठा उठा)

उठा साधुसंत साधा आपुलाले हित ।

जाईल जाईल हा नरदेह मग कैचा भगवंत ॥१॥

उठोनियां पहाटें बाबा उभा असे विटे।

चरण तयांचे गोमटे अमृतदृष्टी अवलोका ॥२॥

उठा उठा हो वेगेंसीं चला जाऊंया राउळासी।

जळतील पातकांच्या राशीकांकड आरती देखिलिया ॥३॥

जागें करा रूक्मिणीवर, देव आहे निजसुरांत ।

वेगें लिंबलोण करा दृष्ट होईल तयासी ॥ ४ ॥

दारी वाजंत्री वाजती ढोल दमामे गर्जती ॥

होते कांकड आरती माझ्या सद्गुरूरायांची ॥५॥

सिंहनाद शंखभेरी आनंद होतसे महाद्वारी ।

केशवराज विटेवरी नामा चरण वंदितो ॥६॥

साईनाथगुरू माझे आई। मजला ठाव द्यावा पायीं ॥

दत्तराज गुरू माझे आई । मजला ठाव द्यावा पायीं ॥

श्रीसच्चिदानंद सद्गुरू साईनाथ महाराज की जय ।

९. श्री साईनाथप्रभाताष्टक (पृथ्वी)

प्रभातसमयीं नभा शुभ रविप्रभा फांकली ।
स्मरे गुरू सदा अशा समयिं त्या छळे ना कली ॥
म्हणोनि कर जोडूनी करूं आता गुरूप्रार्थना ।
समर्थ गुरू साईनाथ पुरवी मनोवासना ॥१॥
तमा निरसि भानु हा गुरूहि नासि अज्ञानता ।
परंतु गुरूची करी न रविही कधी साम्यता ।
पुन्हां तिमिर जन्म घे गुरू कृपेनि अज्ञानता ।
समर्थ गुरू साईनाथ पुरवी मनोवासना ॥२॥
रवि प्रगट होउनि त्वरित घालवी आलसा ।
तसा गुरूहि सोडवी सकल दृष्कृती लालसा ॥
हरोनि अभिमानही जडवि तत्पदी भावना ।
समर्थ गुरू साईनाथ पुरवी मनोवासना ॥३॥
गुरूसि उपमा दिसे विधिहरीहरांची उणी ।
कुठोनि मग येई ती कवनिं या उगी पाहुणी ॥
तुझीच उपमा तुला बरवि शोभते सज्जना ।
समर्थ गुरू साईनाथ पुरवी मनोवासना ॥४॥

समाधि उतरोनियां गुरू चला मशिदीकडे ।
त्वदीय वचनोक्ति ती मधुर वारिती सांकडे ॥

अजातरिपुसद्गुरु अखिलपातका भंजना ।
समर्थ गुरू साईनाथ पुरवी मनोवासना ॥५॥

अहा सुसमयासि या गुरू उठोनियां बैसले ।
विलोकुनि पदाश्रिता तदिय आपदे नासिलें ॥
असा सुहितकारि या जगति कोणिही अन्य ना ।

समर्थ गुरू साईनाथ पुरवी मनोवासना ॥६॥

असे बहुत शाहणा परि न ज्या गुरूची कृपा ।
नतत्स्वहित त्या कळे करितसे रिकाम्या गपा ॥



जरी गुरूपदा धरी सुदृढ भक्तिनें तो मना ।
समर्थ गुरू साईनाथ पुरवी मनोवासना ॥ ७ ॥

गुरो विनंति मी करी हृदयमंदिरीं या बसा ।
समस्त जग हें गुरूस्वरूपची ठसो मानसा ॥

घडो सतत सत्कृती मतिहि दे जगत्पावना ।
समर्थ गुरू साईनाथ पुरवी मनोवासना ॥८॥

प्रेमें या अष्टकासी पढुनि गुरूवरा प्रार्थिती जे प्रभातीं ।
त्यांचे चित्तासि देतो अखिल हरूनियां भ्रांति मी नित्य शांति ॥

ऐसें हें साईनाथ कथुनि सुचविलें जेवि या बालकासी ।
तेंवी त्या कृष्णापायी नमुनि सविनयें अर्पितों अष्टकासी ॥९॥



३०. रहम नजर (पद)

साई रहम नजर करना,
बच्चों का पालन करना ॥ध्रु०॥

जाना तुमने जगत्पसारा,
सबही झूठ जमाना ॥ साई० ॥१॥

मैं अंधा हूँ बंदा आपका,
मुझको चरण दिखलाना । साई० ॥२॥

दास गनू कहे अब क्या बोलूँ,
थक गई मेरी रसना ॥ साई० ॥३॥



११. पद

रहम नजर करो, अब मोरे साईं,
तुमबिन नहीं मुझे मां-बाप-भाई

रहम नजर करो ॥ध्रु० ॥

मैं अंधा हूं बंदा तुम्हारा ।
मैं ना जानूं, अल्लाइलाही ।

रहम० ॥१॥

खाली जमाना मैंने गमाया ।

साथी आखिरी तू और न कोई ॥ रहम० ॥२॥

अपने मशीद का झाड़ूगनू है ।

मालिक हमारे, तुम बाबा साईं ॥ रहम० ॥३॥

१२. पद

तुज काय देऊं सावळ्या मी खाया तरी ।

मी दुबळी बटिक नाम्याची जाण श्रीहरी ।

उच्छिष्ट तुला देणे ही गोष्ट ना बरी तूं

जगन्नाथ, तुज देऊ कशी रे भाकरी ।

नको अंत मदीय पाहूं सख्या भगवंता । श्रीकांता ।

मध्यान्हरात्र उलटोनि गेली ही आतां । आण चित्ता ।

जा होईल तुझा रे कांकडा की राउळांतरीं ।

आणतील भक्त नैवद्यहि नानापरी ॥

३३. पद श्रीसद्गुरु

श्रीसद्गुरु बाबासाई तुजवांचुनि आश्रय नाही,
भूतलीं ॥धु०॥

मी पापी पतित धीमंदा ।

तारणे मला गुरूनाथा, झडकारी ॥१॥

तूंशांतिक्षमेचा मेरू।

तूं भवार्णवींचें तारूं, गुरूवरा ॥२॥

गुरूवरा मजसि पामरा, अतां उद्धरा, त्वरित लवलाही,

मी बुडतो भवभय डोही उद्धरा ॥

श्रीसद्गुरु० ॥३॥